

دارالافتاء

حضرت مولانا ابوسعید عبدالغنی السعیدی رحمہ اللہ

زوجیت میں سے

ایک کی ذمت پر زندہ کامیبت کو غسل دینا



مولانا موصوف جماعت اہل حدیث کے بلند پایہ عالم دین اور صالح الاعمال شخصیت کے حامل تھے۔ بیہوش زمانہ حضرت مولانا ابوسعید شرف الدین محدث دہلوی المتوفی ۱۹۶۱ء کے اسٹریٹ شاگردوں میں سے تھے۔

آپ نے پنجاب کے دور افتادہ اور پسماندہ علاقہ منکیہ ضلع بھکر میں گمنامی کو زندگہ گزار رکھا اور اس علاقہ میں علم و عمل بالستہ کو شمع روشن رکھا۔ اپنے اولاد کو علم دین سے آراستہ کیا۔ آپ کے دو بیٹے مولانا عمر فاروق سعیدی اور مولانا سعید مجتبیٰ سعیدی معروف مدرسین ہیں۔ اور مولانا مرحوم کے لیے صدقہ جاریہ بنی۔

مولانا موصوف کو ایک علمی تحریک کے کتب خانہ سے دستیاب ہوئے ہیں جسے افادہ عام کتب خانہ سے محدث میں شائع کیا جا رہا ہے۔ موصوف کے تفصیلی سوانح حیات سے محدث کے کئی قریبہ اشاعت میں پیش روئے جائیں گے ان شاء اللہ!

ادارہ



میرے پاس ایک فتویٰ بعنوان "بیوی فوت ہو جائے تو خاوند اس کو غسل دے سکتا ہے یا نہیں؟" لایا گیا۔ مستفتی رفیع الدین صاحب ہیں۔ اور مفتی مولوی غلام حسین صاحب مدرس مدرسہ دارالہدیٰ بھکر۔ مفتی صاحب نے اپنے فتویٰ میں یہ ارشاد فرمایا کہ "خاوند اپنی بیوی کی میت کو غسل نہیں دے سکتا۔"

چنانچہ اس سلسلہ میں وہ حضرت علیؑ کا حضرت فاطمہ الزہراءؑ کو غسل دینا تسلیم کرتے ہوئے، یہ امر صرف حضرت علیؑ سے بطور خصوصیت کے بصورت استثناء پیش کرتے ہیں اور حضرت علیؑ کے علاوہ امت میں سے کسی بھی دوسرے شخص کے لئے یہ فعل ناجائز قرار دیتے ہیں۔ اس کے ثبوت میں ایک ایسی حدیث، جو اپنی عدم سند و ثبوت کے اعتبار سے قابل احتجاج و استدلال نہیں، انھوں نے پیش کر دی ہے۔ مفتی صاحب نے اس حدیث کے راوی کا کوئی ذکر نہیں فرمایا۔ اور اس حدیث کی تخریج کا کوئی حوالہ نہیں دیا۔ بطور حجت اور دلیل، اسے اختیار کرنے کے لئے اس حدیث کے مالک و ماعلیہ پر کوئی روشنی نہیں ڈالی۔ یہ حدیث اپنے الفاظ کے لحاظ سے کلام نبوت بھی تسلیم نہیں ہو سکتی۔ تا وقتیکہ اس کو ہر طرح سے ثابت نہ کیا جائے۔ ورد "مَنْ كَذَبَ عَلَيَّ مُتَعَدًّا فَاَنزَلْنَا عَلَيْهِ الْمَاءَ حَارًّا" کے مطابق اس وعید میں آجانے کا خدشہ ہے۔

أَعَادَنَا اللَّهُ مَيْتًا -

مفتی صاحب نے غسل نہ دے سکنے کی وجہ یہ تحریر فرمائی ہے کہ:

"زومین میں سے ایک کی روح قبض ہونے کے ساتھ ہی نکاح ٹوٹ جاتا ہے۔ اور بعض فقہار نے تو یہاں تک فرمایا ہے کہ اگر بیوی پہلے فوت ہو جائے تو یہ طلاق بائن کے حکم میں ہے۔ اور بعض نے فرمایا کہ یہ طلاق رجعی کے حکم میں ہے۔ چنانچہ المیزان الکبریٰ للشعرانی جلد اول ص ۲۱۱ میں ہے کہ:

"وَمِنْ ذَلِكَ قَوْلُ الْأَئِمَّةِ الشَّلَاةِ إِنَّهُ يَجُوزُ لِلزَّوْجِ أَنْ يَغْسِلَ زَوْجَتَهُ مَعَ قَوْلِ أَبِي حَنِيفَةَ أَنَّهُ لَا يَجُوزُ، فَالْأَوَّلُ مُحَقَّقٌ وَالثَّانِي مُشْكُوكٌ - وَوَجْهَهُ الْأَوَّلُ أَنَّ ذَلِكَ مُبَيَّنٌّ عَلَى أَحَدِ النُّقُولَيْنِ

مِنْ أَنْ السُّوْتِ كَالطَّلَاقِ الرَّجْعِيِّ وَوَجْهٌ الْغَالِي مَبْنِيٌّ عَلَى أَنَّ طَلَقَهُ
بَارِعٌ ۛ

” اور کتاب (رحمة الامتہ فی اختلاف الائمة) مطبوعہ علی ہاشم میزبان
الکبریٰ للشعرانی ص ۱۱۷ میں ہے :

” وَاشْفَوْا عَلٰی اَنْ لِلرَّوَجِعَةِ اَنْ تَقْسَلَ زَوْجَهَا وَهَلْ يَجُوزُ لِلرَّوَجِعِ
اَنْ يَقْسِلَهَا قَالَ الْيُوحَنَّا لَيْجُوزُ وَقَالَ السَّاكُونُ يَجُوزُ ۛ

یعنی ” ائمہ اربعہ کا اس میں تو اتفاق ہے کہ اگر بیوی کی زندگی میں خاوند مر جائے تو
بیوی خاوند کو غسل دے سکتی ہے۔ مگر خاوند کی زندگی میں فوت ہو جانے والی بیوی
کو خاوند غسل دے سکتا ہے یا نہیں؟ تو اس بارے میں امام ابوحنیفہ کا فتویٰ یہ ہے
کہ خاوند غسل نہیں دے سکتا۔ اور باقی ائمہ ثلاثہ کا متفقہ فتویٰ یہ ہے کہ خاوند
غسل دے سکتا ہے ۛ

غور و فکر کا مقام ہے کہ یہ تو ہو سکتا ہے کہ اگر بیوی کی زندگی میں خاوند فوت ہو جائے
تو بیوی دوسرا نکاح کر کے اس کے نکاح سے نکل سکتی ہے۔ اور پھر ایسی صورت میں احناف کا
یہ فتویٰ تحقیق طلب ہو جاتا ہے کہ ایسی صورت میں عورت خاوند کو غسل دے سکتی ہے۔
مگر جب کہ بیوی فوت ہو جائے تو خاوند کو غسل کی اجازت نہیں۔ حالانکہ اگر خاوند اپنی
اس فوت شدہ بیوی کے بعد دوسرا نکاح کرے تو اس بیوی کے بیوی ہونے پر کوئی اثر نہیں
پڑ سکتا۔

مگر مفتی صاحب نقد و تحقیق سے عاری و بے نیاز ہو کر فتویٰ دیتے جا رہے ہیں۔
فِيَا لَلْعَجَبِ وَ لِضَيْعَةِ الْاَدَبِ -

یہ حضرات اپنے مسک کے اعتبار سے محض مقلد جامد ہیں۔ ان کو تحقیق حق اور ابطال
باطل کے کوئی واسطہ نہیں ہے۔ آہ :

” اِنَّهُمْ قَدْ اَطَاعُوا سَادَتَهُمْ وَ كَبُرَ اَتْمَعُوْا فَاَضَلُّوْهُمُو عَنْ
سَبِيْلِ الرَّشِدِ وَ اَلْهَدٰ اَيَةٌ ۛ

اس مسئلہ میں ہمیں حضرت رسول اکرم صلی اللہ علیہ وسلم کا اسوہ پیش نگاہ رکھنا چاہیے
اور حضرت ہی کی اطاعت کو لازم کرنا چاہیے۔ بمطابق ” مَا اَنَا كُمْ الرَّسُوْلُ فَخُذُوْا وَاذْكُمَا

فَمَا كَرِهْنَا عَنْهُ فَاَنْتَهُوْا؟ اور حکم: "أَطِيعُوا اللَّهَ وَأَطِيعُوا الرَّسُولَ" حضور صلی اللہ علیہ وسلم کا اپنا عمل امت کے لئے سبق اور ہدایت اور اسوۃ العمل ہے۔

اس کے متعلق حدیث میں صاف اور مبرزن الفاظ میں ہے:
 "وَكَانَتْ عَائِشَةُ رَضِيَ اللَّهُ عَنْهَا تَقُولُ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ مَا صَرَّكَ تَوَمَّيْتُ كَيْلِي فَغَسَلْتُكَ ثُمَّ كَفَّنْتُكَ ثُمَّ صَلَّيْتُ عَلَيْكَ وَرَدَّ كَفَّنْتُكَ"

"حضرت عائشہؓ فرمایا کرتی تھیں کہ رسول اللہ صلی اللہ علیہ وسلم نے فرمایا: کوئی حرج نہیں اگر مجھ سے پہلے تو مر جائے گی تو میں خود تم کو غسل دوں گا، پھیر کفن پہناؤں گا پھر تم پر نماز پڑھوں گا (جنازہ کی) اور دفن کروں گا"

(كشف الغمبة عن جميع الاممة - ج ۱ ص ۱۶۳)

یہی حدیث بلوغ المرام، کتاب الجنائز میں بحوالہ "عماد ابن ماجہ وصحیح ابن حبان" مروی ہے۔ اور سبل السلام شرح بلوغ المرام ج ۲ ص ۲۹ پر اسی حدیث کی شرح میں علامہ محمد بن اسمعیل عقلانی نے فرمایا:

"فِيهِ دَلَالَةٌ عَلَى أَنَّ لِلرَّجُلِ أَنْ يَغْتَسِلَ رَدَّجَتَهُ وَهُوَ قَوْلُ الْجُمْهُورِ"

یعنی "اس حدیث میں اس امر کی دلیل اور صراحت ہے کہ مرد پر لازم ہے کہ وہ اپنی بیوی کی میت کو خود ہی غسل دے۔"

یہی مضمون "مختصر الحیر فی تخریج امادیت الرافعی الکبیر" میں علامہ شیخ الاسلام ابن حجر عقلانی، صاحب فتح الباری نے مفصل بیان فرمایا ہے۔ فلنرجع الکیبیر! اس کے علاوہ بلوغ المرام میں بحوالہ حاکم طبری یہ حدیث ہے:

"وَعَنْ أَسْمَاءَ بِنْتِ عُمَيْسٍ رَضِيَ اللَّهُ عَنْهَا أَنَّ فَاطِمَةَ رَضِيَ اللَّهُ عَنْهَا أَوْصَتْ أَنْ يَغْتَسِلَهَا عَلِيٌّ عَلَيْهِ السَّلَامُ"

یعنی حضرت فاطمہ الزہراءؓ نے وصیت فرمائی تھی کہ ان کو حضرت علیؓ ہی غسل دیں۔

چنانچہ حضرت اسماءؓ اور حضرت علیؓ دونوں نے غسل دیا۔

اس کے علاوہ سنن ابی داؤد ج ۲ کتاب الجنائز میں یہ روایت بھی ہے:

”عَنْ عَائِشَةَ أَكْثَرًا قَالَتْ كَوِ اسْتَقْبَلْتُ مِنْ أُمِّرِي مَا سَتَدَّ بَرْتُ

مَا غَسَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ غَيْرَ لَيْسَا شَيْءًا“

یہی الفاظ ایک مفصل حدیث میں ابن ماجہ میں بھی مروی ہیں۔ اور ابن ماجہ میں مفصل واقعہ ہے کہ حضرت صلی اللہ علیہ وسلم کو غسل دینے کے وقت صحابہ پریشان ہوتے اور یہ امر زیر بحث آیا کہ آپ کے پنبے ہوتے کپڑے اتار کر غسل دیا جائے یا کپڑوں سمیت؟ پھر کسی ہفت کی آواز پر صحابہ کا یہ فیصلہ ہوا کہ کپڑوں سمیت غسل دیا جائے۔ چنانچہ حضرت علیؑ نے کپڑوں سمیت غسل دیا۔ اس واقعہ کو بیان کر کے حضرت عائشہؓ نے مذکورہ الفاظ ارشاد فرمائے کہ ”اگر میں اس انجمن کا علم پہلے ہو جاتا تو حضرت صلی اللہ علیہ وسلم کو حضرت کی ازدواج مطہرات ہی غسل دیتیں۔“ اس روایت کے متعلق سبل السلام ج ۲ ص ۹۱ میں ہے کہ:

”وَصَحَّحَهُ الْحَاكِمُ“

”یہ روایت صحیح ہے“

اوپر کی ہر سہ روایات مذکورہ کو دیکھنے کے بعد یہ فیصلہ بطور اسوہ اور حکم کے ظاہر ہوتا ہے کہ:

(الف) مرد اپنی بیوی کی میت کو غسل دے سکتا ہے۔

(ب) عورت خود وصیت کر سکتی ہے کہ میری میت کو خاوند غسل دے۔

(ج) بیوی ایک ہو یا ایک سے زائد، اکیلی یا سب مل کر اپنے خاوند کو غسل دے سکتی ہیں۔

ان روایات کے علاوہ ”المنتقى من اخبار المصطفى“ اور اس کی شرح ”نیل

الاطراف فی شرح منتقى الاخبار ج ۲“ میں اور ”سبل السلام“ شرح ”بلوغ المرام“

ج ۲ ص ۹۱ ب بحوالہ بیہقی یہ الفاظ بھی ملاحظہ ہوں:

”وَيُؤَيِّدُهُ مَا رَأَاهُ الْبَيْهَقِيُّ مِنْ أَنَّ أَبَا بَكْرٍ وَأَوْصِيَ امْرَأَةً اسْمَهُ

بِنْتُ عَمَيْسٍ أَنْ تَغْسِلَهُ وَاسْتَعَانَتْ بِعَبْدِ الرَّحْمَنِ بْنِ عَوْفٍ رَضِعَ

لِضَعْفِهَا عَنْ ذَلِكَ وَكَوْنِ مَيِّكْرَةَ أَحَدًا وَهُوَ قَوْلُ الْجَمْهَوِيِّ“

کہ ”حضرت ابو بکرؓ نے اپنی بیوی ام سار بنت عمیسؓ کو وصیت فرمائی کہ وہ (بیوی)

آپ (ابو بکرؓ) کو غسل دے۔ چنانچہ حضرت ام سارؓ نے ہی غسل دیا اور ضعیفی کی وجہ سے

حضرت عبدالرحمن بن عوفؓ کی امداد لی اور کسی نے بھی اس فعل پر انکار نہیں کیا۔“

اور یہی قول جمہور کا ہے۔

انہی مذکورہ الفاظ کے قریب قریب مذکورہ واقعہ "کشف الغمہ عن جمیع الامم" للشعرانی ج ۱، مطبوعہ مصر ۱۶۳۳ میں بھی ہے۔ لیکن کشف الغمہ میں اس کے راوی حضرت انسؓ ہیں۔ حضرت ابو بکرؓ کو غسل دینے والی روایت کو مؤطا امام محمدؓ میں اس سند اور الفاظ سے روایت کیا گیا ہے:

"أَخْبَرَنَا مَالِكُ بْنُ أَنَسٍ أَخْبَرَنَا عَبْدُ اللَّهِ بْنُ أَبِي مُكْرَمٍ أَنَّ أَسْمَاءَ بِنْتَ عَمِيْسٍ أُمْرَأَةَ أَبِي بَكْرٍ الصِّدِّيقِ رَضِيَ اللَّهُ عَنْهُ غَسَلَتْ أَبَا بَكْرٍ حِينَ تَوُفِّيَ فَخَرَجَتْ فَسَأَلَتْ مَنْ حَضَرَهَا مِنَ الْمُفْجِرِينَ فَقَالَتْ إِنِّي صَائِمَةٌ وَإِنَّ هَذَا يَوْمٌ شَدِيدٌ الْبَرْدِ فَمَلَأَ عَلِيٌّ مِنْ غُسْلِي؛ قَالُوا: لَا؛ قَالَ مُحَمَّدٌ: وَإِنَّ هَذَا إِنَّا خَدُّ لَابَاسٍ أَنْ تَغْسَلَ الْمَرْأَةَ رَوْحَهَا إِذَا تَوُفِّيَ." الخ

یعنی "عبداللہ بن ابی بکر فرماتے ہیں کہ حضرت اسماء بنت عمیسؓ حضرت ابو بکرؓ کی بیوی نے ابو بکرؓ کو غسل دیا۔ تو فارغ ہو کر جو مہاجر صحابہؓ موجود تھے، ان سے سوال کیا کہ "میں روزہ سے ہوں اور آج سخت سردی ہے، کیا غسل دینے کی وجہ سے مجھ پر بھی غسل واجب ہے؟ سب نے متفقہ جواب دیا کہ، "نہیں؟" (چنانچہ) امام محمدؓ فرماتے ہیں کہ ہم بھی اسی کے قائل ہیں کہ عورت اپنے فوت شدہ غاوند کو غسل دے۔"

اس حدیث پر مولانا عبدالحی کھنوی "التعلیق المہجد" شرح "مؤطا امام محمدؓ" میں فرماتے ہیں:

"قَالَ ابْنُ الْمُنْذِرِ وَعَلِيٌّ عَلَى جَوَارِ غُسْلِ الْمَرْأَةِ رَوْحَهَا كَرَأْسَهَا اخْتَلَفُوا فِي الْعَكْسِ قِيَمَتُهُمْ مَنْ أَحَادَهُ وَالْبَيْتُ مَا لَ الشَّارِعِيُّ وَمَالِكٌ وَأَحْمَدٌ وَالْأَخْرُونَ وَمِنْهُمْ مَنْ مَنَعَهُ وَهُوَ قَوْلُ الثَّوْرِيِّ وَالْأَوْثَارِيِّ وَأَبِي حَنِيفَةَ وَأَصْحَابِهِمْ كَذَا ذَكَرَهُ الْعَيْنِيُّ."

(التعلیق المہجد ص ۱۲۹ مطبع برہنہ)

یعنی "ابن المنذر اور دوسرے محدثین نے نقل کیا ہے کہ عورت کا مرد کو غسل دینے

کے جواز میں اجماع ہو چکا ہے۔ لیکن مرد کا عورت کو غسل دینے کے بارہ میں اختلاف ہے۔ امام شافعیؒ اور مالکؒ اور احمدؒ اور دوسرے محدثین اسی طرف ہیں۔ مگر امام ثوریؒ - افناعیؒ - ابو حنیفہؒ اور ان کے ساتھی، مرد کو اجازت نہیں دیتے کہ وہ عورت کو غسل دے سکے۔

روایات مذکورہ سے یہ ثابت ہوا کہ تمام محدثین، سوائے امام ابو حنیفہؒ کے، اس مسئلہ میں متفق ہیں کہ زوجین میں سے ہر ایک دوسرے کو (خاوند بیوی کو اور بیوی خاوند کو) غسل دے سکتے ہیں۔

اس کے علاوہ احناف کے لئے قابل غور مقام یہ ہے کہ بقول حنفیہ کے امام ابو حنیفہؒ کی فقہ کا مدار حضرت عبداللہ بن مسعودؓ کی فقہ پر ہے۔ لیکن حنفیہ کو اتنا بھی معلوم نہیں کہ فقہ میں ان کے پیرو مشد کا اپنا عمل کیا ہے؟ خود حضرت عبداللہ بن مسعود رضی اللہ عنہ نے اپنی بیوی کو غسل دیا۔ اس کے متعلق کشف الغمہ عن جمیع الامتہ ج ۱ ص ۱۱۱ ملاحظہ ہو:

”وَسَّغَلَ ابْنُ مَسْعُودٍ رَضِيَ اللهُ عَنْهُ أَمْرًا تَكُنَّ حِينَ مَاتَتْ“
یعنی ”حضرت ابن مسعودؓ کی بیوی جب فوت ہوئی تو انھوں نے اپنی بیوی کو خود ہی غسل دیا۔“

اب ان تمام دلائل کے بعد کشف الغمہ کے یہ الفاظ بھی ملاحظہ ہوں:

”وَكَانَتْ الصُّحَابَةُ رَضِيَ اللهُ عَنْهُمْ يَغْسِلُونَ أَزْوَاجَهُمْ وَكَانَتْ نِسَاءَهُمْ تَغْسِلُهُمْ“

”صحابہ کرامؓ اپنی ازواج کو خود غسل دیا کرتے۔ اور ان کی بیویاں اپنے خاوندوں کو غسل دیا کرتی تھیں۔“

یہ تمام مذکورہ دلائل ایک عالم اور صاحب بصیرت کے لئے کافی ہیں۔ اور اگر کوئی صاحب ان روشن دلائل کے باوجود چشم بصیرت سے کام نہ لے تو ہم بری الذمہ ہیں۔

— اور جہاں تک زوجین میں سے ایک کے فوت ہو جانے پر نکاح ٹوٹ جانے کا فتویٰ ہے، تو اسے اگر تسلیم کر لیا جاتے تو تمام صحابہ کرامؓ میں امدان زوجین کے فوت ہو جانے پر نکاح کا انقطاع تسلیم کرنا پڑے گا۔ اور جب نکاح ٹوٹ گیا تو حشر کے بعد جنت میں ایسے لوگوں کے متعلق تو بڑی مشکل پیش آئے گی کہ نکاح ٹوٹ جانے کے بعد وہ عورت اپنے خاوند

کو، اور خداوند اپنی عورت کو کسی صورت حاصل ہی نہیں کر سکے گا۔ حالانکہ قرآن کا ظاہر مفہوم اس کے خلاف ہے۔

ملاحظہ ہوں آیات:

۱۔ "أَدْخُلُوا الْجَنَّةَ أَنْتُمْ وَأَزْوَاجُكُمْ تُحَابِرُونَ" (سورہ زمرہ)
 "تم اور تمہاری بیویاں جنت میں داخل ہو جاؤ، تمہاری خاطر ہوگی۔"

(ترجمہ مولانا وحید الزمان)

۲۔ "إِنَّا أَنْشَأْنَا مِنْ نِسَائِكَ أَجْرَارًا ۖ فَجَعَلْنَا مِنْ أَجْرَارِكَ نِسَاءً لِقَوْمٍ آخَرٍ لِيُتْرَكُوا لِمَا كَانُوا يَفْعَلُونَ" (الواقعة)
 "ہم ان کو ایک دم اٹھا کر کھڑا کر دیں گے۔ اور ان کو کنواریاں، پیاری پیاری،

دائیں ہاتھ والوں کی ہم عمر بنادیں گے۔"

۳۔ "وَلَقَدْ فِتْنَتْنَا إِسْرَافًا ۖ فَجَعَلْنَا قُلُوبَهُمْ قَاسٍ ۖ فَذُكِّرُوا كَثِيرًا لِيُذَكَّرُوا" (پہ)
 ۴۔ "هُوَ وَأَزْوَاجُهُمْ فِي ظِلَالٍ عَلَى الْأَعْنَافِ كَمَا تُكُونُ لَكُمْ فِيهَا فَأَكْبَدُوا وَكَانُوا يَدْعُونَ ۖ سَلَامٌ كَقَوْلِ مَنْ رَبِّ رَحِيمٌ" (سورہ لیس)

۵۔ "الَّذِينَ يُؤْتُونَ بَعْدَ اللَّهِ وَلَا يُنْقِضُونَ أَلْعِيثَاقِ وَالَّذِينَ يَصِلُونَ مَا أَمَرَ اللَّهُ بِهِ أَنْ يُوصَلَ وَيَخْشَوْنَ رَبَّهُمْ وَيَخَافُونَ سُوءَ الْحِسَابِ وَالَّذِينَ صَبَرُوا ابْتِغَاءَ وَجْهِ رَبِّهِمْ وَأَقَامُوا الصَّلَاةَ وَأَنْفَقُوا مِمَّا رَزَقْنَاهُمْ سِرًّا وَعَلَانِيَةً وَيَدْرُءُونَ بِالْحَسَنَةِ السَّيِّئَةِ أُولَئِكَ لَهُمْ عُقْبَى الدَّارِ ۗ جَدَّتْ عَدْنٌ يَدْخُلُونَهَا مِنْ صِلَةٍ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ وَالْمَلَائِكَةُ يَدْخُلُونَ عَلَيْهِمْ مِنْ كُلِّ بَابٍ ۖ سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ" (الزمر - رکوع ۳، پ ۱)

"ان آیات میں بیویوں، باپوں اور اولاد کا جنت میں داخل ہونے کا ذکر ہے فرمایا جائے کہ اگر زوجین میں سے ایک کی موت سے نکاح ہی ٹوٹ گیا تو جنت میں خداوند اور پوری کیسے اکٹھے کئے جائیں گے؛ حالانکہ صراحت قرآن اس پر دلالت کرتی ہے کہ دنیا کی زندگی

کی طرح ایماندار جوڑے حجت میں بھی بفضل اللہ تعالیٰ اکٹھے ہوں گے۔ اور اُن کے نکاح کے ٹوٹ جانے کا سوال ہی پیدا نہیں ہو سکتا۔ یہ تو صحیح ہے کہ زوجین میں سے کوئی ایک فوت ہو جائے اور اُن میں سے کوئی ایک بد اعمال یا مشرک یا کافر ہو تو اُن کے نکاح ٹوٹ جائیں گے۔ اور وہ آنحضرت میں اکٹھے نہیں ہو سکیں گے۔ لیکن مؤمن مرد اور مؤمن عورت کے نکاح کے ٹوٹ جانے کا مسئلہ اختراع کرنا کیسے صحیح ہو سکتا ہے؟

اور دفع ذل مقدر کے طور پر عرض کیا جاتا ہے کہ یہ مسئلہ اپنی جگہ پر مستقل ہے کہ عورت کی زندگی میں اگر مرد کی موت واقع ہو جائے تو عدت کے بعد نکاح ثانی کرنا عورت کی مرضی اور خواہش پر موقوف ہے۔ اور اگر عدت گزارنے کے بعد بھی عورت اپنے سابق نکاح میں زندگی گزارنا چاہے تو اس کے اور اُس کے خاوند کے تعلق میں انقطاع پر کوئی دلیل ہی نہیں۔ جیسا کہ قرآن حکیم کی آیات مذکورہ میں خاوندوں اور بیویوں کا ذکر موجود ہے۔

اور بالفرض اگر خاوند کی موت واقع ہونے پر نکاح تو ٹوٹ گیا مگر عورت پھر بھی نکاح ٹوٹ جانے کے بعد اُسی گھر میں اُسی سابق خاوند سے متعلق اور نسبت نکاح کے ساتھ مربوط ہو کر زندگی گزارتی ہے تو ایسی حالت میں مفتیان کلام اس عورت کو اسی خاوند کے گھر میں زندگی گزارنے کی اجازت کیوں دیتے ہیں؟

حالانکہ بعض عورتیں بیوہ ہو جاتی ہیں اور اُن کی اولاد بھی نہیں ہوتی۔ پھر بھی وہ عورتیں اپنے خاوند کے حق نکاح میں زندگی گزارتی ہیں۔ یہ کیوں؟

علاوہ ازیں سورۃ نسا میں وراثت کا قانون بیان کیا گیا ہے۔ پھر نکاح ٹوٹ جانے کے بعد عورت یا خاوند ایک دوسرے کے وارث کیوں کہ اور کس دلیل سے تسلیم کئے جاتے ہیں؟ حالانکہ قرآن کے الفاظ میں بصراحت ”وَلَكُمْ نِصْفُ مَا تَرَكَ زَوْجَاكُمْ إِنْ لَمْ يَكُنْ لَكُمْ وَلَدٌ“ ”وَلَهُنَّ الرِّبْحُ مِمَّا تَرَكَ كُتُبٌ“ وغیرہ میں باقاعدہ خاوند اور بیوی بعد از مرگ بھی تسلیم کئے گئے ہیں۔

اور اگر خاوند کی زندگی میں بیوی مر جائے، تو بقول مفتیان حنفیہ کے نکاح ٹوٹ گیا۔ لیکن وہ خاوند بھی اپنی مژدہ بیوی (جس کے مرنے سے نکاح ٹوٹ گیا) کا وارث بنتا اور وراثت حاصل کرتا ہے، تو یہ بہت بڑی دلیری اور جبارت ہے۔ اور ایسے شخص پر یہ آیت وارد ہو سکتی ہے۔ اگرچہ اس آیت کا یہ مدلول نہیں۔ تاہم اس کا مفہوم ایسے شخص پر منطبق ہو سکتا ہے۔